

ఎష్టరు

1 అహష్వేరోషు రాజ్యపాలన కాలంలో జరిగిన సంఘటన యిది. అహష్వేరోషు భారత దేశంనుంచి కూష దేశం వరకు నూలు ఇరవై ఏడు సంస్థానాలతో కూడిన సామ్రాజ్యాన్ని పరిపాలించాడు. ²అహష్వేరోషు తన రాజధాని నగరమైన షూషనులో సింహాసనాధిష్ఠుడు, తన పాలన సాగించాడు.

³అహష్వేరోషు తన రాజ్యపాలన మూడేళ్లు నిండిన సందర్భంగా అధికారులకూ, నాయకులకూ విందు ఏర్పాటు చేశాడు. ఆ విందుకి పారసీక దేశమంతట నుంచి, మాదియా దేశం నుంచి సేనానులూ, ప్రముఖ నాయకులూ హాజరయ్యారు. ఆ విందు నూలు ఎనభై రోజులు కొనసాగింది. ⁴ఆ విందుసాగిన అన్ని రోజులూ అహష్వేరోషు రాజు తన రాజ్యంలోని గొప్ప సంపదను ప్రదర్శించాడు. రాజభవనపు అందాలనూ, ఐశ్వర్యాన్ని ప్రదర్శిస్తూ వచ్చాడు.

⁵ఆ నూలు ఎనభై రోజుల విందు ముగిశాక అహష్వేరోషు మరో విందు ఏర్పాటు చేశాడు. అది వారం రోజులపాటు కొనసాగింది. ఆ విందు రాజనగరులోని తోటలో జరిగింది. ఆ విందుకి రాజధాని నగరమైన షూషనులోని ప్రజలందరినీ, అత్యంత ముఖ్యులు మొదలుకొని అత్యల్పులను కూడా ఆహ్వానించాడు. ⁶ఆ లోపలి తోట చుట్టూ తెలుపు, నీలి తెరలు వేలాడదీయబడ్డాయి. అవి చలువరాతి స్తంభాలకు, తాపిన వెండి కమ్ములకు అవిసెనార, నూలు తాళ్లతో బిగించబడ్డాయి. అక్కడ ఎరుపు, తెలుపు, పసుపు, నలుపు మొదలైన రంగుల విలువైన చలువరాళ్లు పరచిన నేల మీద వెండి, బంగారంతో చేసిన పడకలు వున్నాయి. ⁷అతిథులకు ద్రాక్షాసారా బంగారు పాత్రల్లో అందించబడింది. చిత్రమేమిటంటే, ఆ పాత్రల్లో ఒకదాన్ని పాలినది మరొకటి లేదు! ఛక్రవర్తి బాగా ఔదార్యవంతుడేమో, ద్రాక్షాసారాయానికి కొదువ లేకపోయింది.

⁸ఛక్రవర్తి ఆజ్ఞామేరకు ద్రాక్షాసారా వడ్డించేవాడు ప్రతి ఒక్క అతిథికి ఆతను కోరినంత సారాపోశాడు. ⁹మహారాణి వస్త్రీ కూడా స్త్రీలకు రాజభవనంలో విందుచేసింది.

¹⁰⁻¹¹ఆ విందు ఏడవ రోజున ఛక్రవర్తి అహష్వేరోషు ద్రాక్షారసము ఎక్కువగా సేవించాడు. మంచి మత్తులో వున్న మహారాజు తనను సేవించిన ఏడు మంది సేవకులైన మెహూమాను, బిజ్టా, హర్షోనా,

బిగ్టా, అబగ్టా, జేతరు, కర్కను అనే నవ్వుంసకులకు మహారాణికి కిరీటం ధరింపజేసి, తన ఎదుటకు తీసుకురావాలని ఆజ్ఞాపించాడు. మహారాణి వస్త్రీ మహా సౌందర్యవతి. ఆమె సౌందర్యాన్ని అధికారులకూ, ప్రముఖులకూ ప్రదర్శించి మెప్పు పొందాలన్నది అతని సంకల్పం.

¹²ఆ సేవకులు మహారాణికి మహారాజు ఆజ్ఞను విన్నవించారు. కాని, ఆమె అందరి ముందుకు వెళ్లేందుకు నిరాకరించింది. మహారాజుకు అధికంగా కోపం వచ్చింది. ¹³⁻¹⁴న్యాయ చట్టం గురించి, శిక్షలను గురించి నిపుణుల సలహాలు అడగటం మహారాజుకి పరిపాటి. అందుకని, న్యాయనిపుణులైన తన సలహాదారులతో మహారాజు సంప్రదించాడు. మహారాజుకి సన్నిహితులైన ఆ సలహాదారుల పేర్లు: కర్షేనా, షెతారు, అద్బూతా, తర్షీషు, మెరెను, మర్సెనా, మెమూకాను. ఈ యేడుగురూ పారశీక, మాదీయ దేశాల ప్రముఖులు. మహారాజును దర్శించేందుకు ప్రత్యేకమైన అనుమతులు కలిగినవాళ్లు. సామ్రాజ్యంలో అత్యున్నతమైన అధికారులు. ¹⁵మహారాజు వాళ్లని ఇలా ప్రశ్నించాడు: “మహారాజు తన నవ్వుంసకుల ద్వారా వస్త్రీ మహారాణికి ఒక ఆజ్ఞ పంపాడు. కాని, ఆమె రాజాజ్ఞను మన్నించలేదు. న్యాయచట్టం ప్రకారం ఆమెపైన ఎలాంటి చర్య తీసుకోవాలి?”

¹⁶అప్పుడు మెమూకాను యితర అధికారులు వింటూండగా మహారాజుకి ఇలా సమాధానమిచ్చాడు: “మహారాణి వస్త్రీ చేసినది నేరం. ఆమె మహారాజు అహష్వేరోషు పట్లనే కాక రాజ్యములోని ఆయన సంస్థానములన్నిటిలోనుండు అధికారుల పట్ల, ప్రముఖుల పట్ల కూడా నేరం చేసింది. ¹⁷నేనీ విషయం విందుకు చెప్పున్నానంటే, మహారాణి వస్త్రీ చేసిన యీ ఆజ్ఞోల్లంఘనాన్ని గురించి మిగిలిన స్త్రీలందరూ వింటారు. అప్పుడింక యితర స్త్రీలు కూడా తమ భర్తల పట్ల విధేయత చూపడం మానేస్తారు. వాళ్లు తమ భర్తలతో ఇలా వాదిస్తారు: ‘అహష్వేరోషు మహారాజు వస్త్రీ మహారాణిని రమ్మని ఆజ్ఞాపించారు. కాని, ఆమె వచ్చేందుకు నిరాకరించింది కదా.’

¹⁸“పారశీక, మాదీయ నాయకుల భార్యలు ఈనాడు మహారాణి చేసినదాన్ని గురించి విన్నారు. ఆమె చేసిన పనిచేత వాళ్లు ప్రభావితంవుతారు. ఆ

స్త్రీలు కూడా మహారాజాగారి ప్రముఖుల పట్ల అలాగే వ్యవహరిస్తారు. దానితో అవిధేయతా, కోపతాపాలూ రెచ్చిపోతాయి.

¹⁹“మహారాజా సమ్మతిస్తే, నాదొక సూచన, ‘మహారాజా మీరు ఒక శాసనం జారీచెయ్యాలి. దాన్ని పాఠశాల, మాదీయ రాజ్యాల న్యాయచట్టాల్లో నమోదు చేయించాలి. అప్పుడిక పాఠశాల, మాదీయ న్యాయచట్టాలను మార్చడం సాధ్యంకాదు. వస్త్రీ అహమ్మేరోషు మహారాజా సమక్షంలోకి యిక ఎన్నడూ రాకూడదు. అంతేకాదు, మహారాజా ఆమె (రాణి) పట్లమహిషిత్వ స్థానాన్ని ఆమె కంటే మెరుగైన స్త్రీకి ఇవ్వాలి.” ²⁰మహారాజా ఆజ్ఞ ఆయన సునిశిత సామ్రాజ్యంలోని అన్ని స్రాంతాల్లోనూ చాటించబడినాక, స్త్రీలందరూ తమ భర్తలను గౌరవిస్తారు. అప్పుడిక అల్లుల దగ్గర్నుంచి అధికుల దాకా స్త్రీలందరూ తమతమ భర్తల్ని గౌరవిస్తారు.”

²¹మహారాజాకి, ఆయన ముఖ్యాధికారులకి యీ సలహా నచ్చింది. దానితో అహమ్మేరోషు మహారాజా మెమూకాను చేసిన యీ సూచనను శాసనం చేశాడు. ²²అహమ్మేరోషు తన సామ్రాజ్యంలోని అన్ని స్రాంతాల్లోకి, ఆయా స్రాంతీయ భాషల్లో, యీ తాఖీదులను పంపాడు. ఆ తాఖీదుల మేరకు, ప్రతి పురుషుడూ తన కుటుంబానికి యజమానిగా ప్రకటించబడ్డాడు.

వస్త్రులు రాణి అయింది

2 దరిమిలా కొంత కాలానికి, అహమ్మేరోషు మహారాజా కోపం చల్లారింది. అప్పుడాయనకి వస్త్రీ ఆమె చేసిన పని, తను జారీచేసిన ఆజ్ఞలు జ్ఞాప్తికి వచ్చాయి. ¹అప్పుడు మహారాజా అంతరంగిక సేవకులు ఒక సూచన చేశారు, “మహారాజాగారి కోపం అందమైన కన్యల అన్వేషణ జరపాలి. ²మహారాజా తన సామ్రాజ్యంలోని ప్రతి సామంత రాజ్యంలోనూ ఒక్కొక్క నాయకుణ్ణి ఎంపిక చేసుకోవాలి. ఆ నాయకులు అందమైన ప్రతి ఒక్క కన్యనూ రాజధాని నగరమైన ఘాషనుకి తీసుకురావాలి. ఆ కన్యలను మహారాజాగారి అంతఃపుర స్త్రీల బృందంలో వుంచాలి. ఆ కన్యలు అంతఃపుర స్త్రీలను అదుపాజ్ఞల్లో వుంచే హేగే కొజ్జా అదీనంలో వుంటారు. వాళ్లందరికీ సౌందర్య పోషక క్రియలు జరపాలి. ⁴అటు తర్వాత వీళ్లలో మహారాజాకి నచ్చిన కన్యను వస్త్రీ స్థానంలో కొత్త మహారాణిని చేయాలి.” ఈ సలహా మహారాజాకి నచ్చింది. ఆయన దాన్ని ఆమోదించాడు.

⁵రాజధాని నగరం ఘాషనులో బెన్యామీను గోత్రానికి చెందిన మొరైకె అనే ఒక యూదుడు వున్నాడు. మొరైకె తండ్రి యాయీరు. యాయీరు తండ్రి కీషు. ⁶బెబులొను రాజైన నెబుకద్నెజరు యూదా రాజైన యెకోన్యాను బందీగా పట్టుకొన్నాడు యెరూషలేము నుంచి చెరపట్ట బడినవారిలో మొరైకె కూడా

ఒకడు. ⁷హదన్ని అనే ఒక అమ్మాయి వుంది. ఆమె మొరైకెకి పినతండ్రి కూతురు. ఆమె తల్లితండ్రులు మరణించినప్పుడు, మొరైకె ఆమెని చేరదీసి, తన సొంత కూతురులా పెంచి పోషించాడు. హదన్నికి ఎన్నేరు అనే పేరుకూడా వుంది. ఎన్నేరు అందమైన రూపమును సుందర ముఖమును గలదై యుండెను.

⁸మహారాజాయొక్క ఆజ్ఞ ప్రకటించబడిన మీదల చాలామంది కన్యలు రాజధాని అయిన ఘాషను నగరానికి తరలించబడ్డారు. వాళ్లందరూ హేగే కొజ్జా అదీనంలో ఉంచబడ్డారు. ఆ యువతుల్లో ఎన్నేరు ఒకతే. ఎన్నేరును రాజభవనానికి తీసుకుపోయి, మిగిలిన అంతఃపుర స్త్రీలతో బాటు హేగే అదీనంలో ఉంచారు. ⁹ఎన్నేరు హేగేకి నచ్చింది. ఆమె అతనికి అభిమాన పాత్రులైంది. దానితో హేగే ఆమెకి సౌందర్యవర్ధక ప్రక్రియను త్వరలో పూర్తిచేసి, ఆమెకి ప్రత్యేకమైన భోజన పదార్థాలను సమకూర్చాడు. అప్పుడిక హేగే ఎన్నేరుకి, ఆమె ఏడుగురు పరిచారికలకి అంతఃపుర స్త్రీలు నివసించే అతి శ్రేష్ఠమైన స్థలంలో నివాసం ఏర్పాటు చేశాడు. ¹⁰తను యూదులైనన్న విషయాన్ని ఎన్నేరు ఎవ్వరికి చెప్పలేదు. మొరైకె వద్దన్నాడున ఆమె తన కుటుంబ వివరాలేవి ఎవ్వరికీ తెలియ జెప్పలేదు. ¹¹ఎన్నేరు ఎలాగుందో, ఆమె విషయంలో ఏమీ జరుగుతుందో తెలుసుకొనేందుకోసం మొరైకె ప్రతి రోజూ అంతఃపుర ఆవరణ ముందు అటు ఇటు తిరుగులాడు తుండేవాడు.

¹²ఎవరైనా ఒక యువతి అహమ్మేరోషు మహారాజా సన్నిధానానికి తీసుకుపోబడేందుకు ముందు ఆమె చేయవలసిన పనులు యివి: ఆమె తన పన్నెండు మాసాల సౌందర్యవర్ధక ప్రక్రియను పూర్తి చేయాలి. అంటే, ఆమె ఆరునెలలపాటు గోపరస తైలాన్ని వాడి, తడుపరి ఆరునెలల పరిమళ ద్రవ్యాలను, భిన్న భిన్న మైన అలంకరణ సామగ్రిలను వాడాలి. ¹³మహారాజా సముఖానికి తీసుకు పోబడేందుకు ఇదీ వద్దలి. ఆ అమ్మాయికి ఏదీ కావాలన్నా అంతఃపురం నుంచి ఇవ్వబడుతుంది. ¹⁴ఆ యువతి రాజ భవనానికి సాయంత్రం పూల చేరుకుంటుంది. ఆ మరుసటి ఉదయం ఆమె అంతఃపుర స్త్రీలు నివసించే మరో చోటికి తిరిగి వెళ్తుంది. అప్పుడామె అక్కడ షయష్ణజా అనే కొజ్జా అజమాయిషీలో ఉంచబడుతుంది. షయష్ణజా కొజ్జా మహారాజా ఉంపుడుగత్తెల పర్య వేక్షకుడు. మహారాజాకు ఆమెపట్ల ప్రేమ కలిగినప్పుడేగాని ఆ యువతి ఆయన దగ్గరకు వెళ్లరాదు. అప్పుడాయన ఆమెను పేరుపెట్టి తిరిగి తనవద్దకు రమ్మని పిలుస్తాడు.

¹⁵ఎన్నేరుకి మహారాజా వద్దకు వెళ్లే వంతు వచ్చినప్పుడు, ఆమె ఏమీ కావాలని కోరలేదు. అంతఃపుర పర్యవేక్షకుడైన హేగే తనకేమీ సూచించాడో అవే తీసుకుంది. (ఎన్నేరు మొరైకె పెంపుడు కూతురు, అతని

పినతండ్రి అబీహాయిలు కూతురు). ఎస్త్రేరును చూసిన ప్రతి ఒక్కరికి ఆమె నచ్చింది. ¹⁶చివరికి ఎస్త్రేరు రాజ భవనంలో మహారాజు సముఖానికి తీసుకెళ్లబడింది. అది సరిగ్గా టెబేతు అనబడే పదోనెల, అహష్వేరోషు పాలనలో ఏడవ సంవత్సరం.

¹⁷మహారాజు యువతులందరిలోకి ఎస్త్రేరును బాగా ప్రేమించాడు. మిగిలిన కన్యలందరి కంటే ఆమె, ఆయన దయ, అభిమానాలను పొందింది. అందుకని మహారాజు స్వయంగా ఆమె శిరస్సుపై కిరీటం వుంచి, వస్త్రీ స్థానంలో ఆమెను మహారాణిని చేశాడు. ¹⁸మహారాజు ఎస్త్రేరు గౌరవార్థం తన సామంతులకూ, అధికారులకూ పెద్ద విందు చేశాడు. అన్ని సామంతు రాజ్యాల్లోనూ ఆ రోజును ఆయన సెలవు దినంగా ప్రకటించాడు. ఉదారవంతుడైన ఆ మహారాజు జనానికి బహుమతులు పంపాడు.

మొరైకై ఒక కుల్లను కనిపెట్టుట

¹⁹రెండవసారి యువతులందరూ ఒకచోట చేర్చబడినప్పుడు మొరైకై మహారాజు భవన ద్వారంవద్దనే కూర్చుని వున్నాడు. ²⁰తను యూదులాలనన్న విషయాన్ని ఎస్త్రేరు యింకా గుప్తంగానే వుంచింది. తన కుటుంబ గోత్రాలను గురించి ఆమె ఎవ్వరికి చెప్పలేదు. అది ఆమెకు మొరైకై ఇచ్చిన ఆజ్ఞ. తను మొరైకై పెంపకంలో ఉన్నప్పటి మాదిరిగానే, యింకా ఆమె అతని ఆజ్ఞలను పాటిస్తోంది.

²¹మొరైకై మహారాజు భవన ద్వారం దగ్గర కూర్చున్న సమయంలో జరిగిన విషయం ఇదీ: బిగ్గను, తెరపు అనే యిద్దరు రాజభవన ద్వార పాలకులు మహారాజుపట్ల కుపితులై అహష్వేరోషు మహారాజును హతమార్చాలని కుల్ల పన్నుతున్నారు. ²²అయితే, మొరైకై ఈ కుల్ల పథకాలను కనిపెట్టి ఎస్త్రేరు మహారాణికి ఈ విషయం చెప్పాడు. అప్పుడు విషయాన్ని ఆమె మహారాజుకి చెప్పింది. ఈ కుల్లను గురించి తెలుసుకున్నది మొరైకై అని కూడా ఆమె మహారాజుకు చెప్పింది. ²³తర్వాత ఆ విషయమే విచారణ చేయబడింది. విచారణలో మొరైకై చెప్పిన సమాచారం సరైనదేనని తేలింది. మహారాజును హత్యచేయాలని దుష్ట పథకం వేసిన ద్వారపాలకులిద్దరూ ఊరితీయబడ్డారు. మహారాజు సమక్షంలోనే యీ విషయాలన్నీ మహారాజుల చరిత్ర విశేషాల గ్రంథంలో నమోదు చేయబడ్డాయి.

యూదుల వినాశనానికి హామాను పథకం

3 ఈ సంఘటనల తర్వాత అహష్వేరోషు మహారాజు హామానుకు గౌరవనీయ స్థానం ఇచ్చాడు. అగాగీ యుడైన హామాను హమ్మెదాతా కొడుకు. మహారాజు హామానుకు ఉన్నత పదవి ఇచ్చి, అతన్ని మిగిలిన

అధికారులందరికంటే ఉన్నత స్థానంలో ఉంచాడు.

²రాజభవన ద్వారం దగ్గరవుండే అధికారులందరూ హామానుకు మోకరిల్లి, నమస్కరించాలని మహారాజు ఆజ్ఞ జారీచేశాడు. అధికారులందరూ ఈ ఆజ్ఞను పాటించేవారు. అయితే, మొరైకై మాత్రం మోకరిల్లేందుకూ, గౌరవాభివందనం చేసేందుకూ నిరాకరించాడు. ³అప్పుడు ద్వారం దగ్గరి ఉద్యోగులు మొరైకైని “హామాను ముందు మోకరిల్లాలన్న మహారాజు ఆజ్ఞను నువ్వెందుకు పాటించడం లేదు?” అని ప్రశ్నించారు.

⁴ఆ రాజోద్యోగులు ప్రతిరోజూ మొరైకైతో ఈ విషయమే ప్రస్తావించేవారు. అయితే, హామాను ముందు మోకరిల్లాలన్న ఆజ్ఞను పాటించేందుకు మొరైకై తిరస్కరిస్తూ వచ్చాడు. దానితో, ఆ ఉద్యోగులు ఈ విషయాన్ని హామానుకు తెలియ జెప్పారు. మొరైకై విషయంలో హామాను ఏమి చేస్తాడో చూద్దామనుకున్నారు. తను యూదుడనన్న విషయాన్ని మొరైకై ఆ ఉద్యోగులకు చెప్పాడు. ⁵మొరైకై తన ముందు మోకరిల్లి, గౌరవాభివందనం చేసేందుకు నిరాకరించాడని విన్న హామాను చాలా కోపం చెందాడు. ⁶మొరైకై యూదుడు అన్న విషయం హామానుకు తెలిసింది. అయితే, ఒక్క మొరైకైని మాత్రమే చంపడం అతనికి తృప్తికరంగా కనిపించలేదు. మొరైకై జాతీయులందరినీ, అంటే, అహష్వేరోషు సామ్రాజ్యంలోని రాజ్యాలన్నింటన్నీ గల యూదులందరినీ సమూలంగా నాశనం చేసే మార్గం వెదక నారంభించాడు.

⁷మహారాజు అహష్వేరోషు పాలనలో పన్నెండవ సంవత్సరం, సీసాను అనబడే మొదటి నెలలో హామాను తన కార్మిక మానికీ మంచి రోజును, నెలను ఎంచుకొనేందుకు చీటీలు చేశాడు. (ఆ రోజుల్లో ఈ చీటీలను “పూరు” అనేవారు). దాంట్లో అదారు అనబడే పన్నెండవ నెల ఎన్నిక చేయబడింది. ⁸అప్పుడిక హామాను అహష్వేరోషు మహారాజు దగ్గరకు వెళ్లి ఇలా అన్నాడు: “మహారాజు, మీ సామ్రాజ్యంలోని అన్ని సామంతు రాజ్యాల్లోనూ చెదురుపదురుగా ఒక జాతి వాళ్లు వున్నారు. వాళ్లు ఆ దేశాల ప్రజలతో కలిసి వుండక వేరుగా వుంటారు. వాళ్ల ఆచార సంప్రదాయాలు మిగిలిన ప్రజలవాటికీ భిన్నమైనవి. వాళ్లు మహారాజు శాసనాలను పాటించరు. వాళ్లను మీ సామ్రాజ్యంలో ఉండనివ్వడం స్వేచ్ఛ దాయకం కాదు.

⁹“మహారాజు మన్నిస్తే నాదొక సలహా. ఆ జాతి ప్రజలను హతమార్చేందుకు ఆజ్ఞ జారీ చెయ్యండి. ఇందుకయ్యే ఖర్చుకుగాను నేను 10,000 వెండి నాణ్యాలు రాజ్య ఖజానాలో జమకడతాను. ఈ కార్యక్రమాన్ని నిర్వహించేవారికి వేతనాలు చెల్లిం చేందుకు ఈ మొత్తాన్ని వినియోగించవచ్చు.”

¹⁰మహారాజు రాజముద్రక ఉన్న ఉంగరాన్ని తీసి హామానుకి ఇచ్చాడు. హామాను అగాగీయుడైన హమ్మె

దాతా కొడుకు. హామాను యూదులకు బద్ధ శత్రువు. ¹¹మహారాజా హామానుతో ఇలా అన్నాడు, “ఆ సొమ్ము నీ దగ్గరే వుంచుకో. ఆ జాతివాళ్ళ విషయంలో నువ్వేమి చెయ్యదలచుకున్నావో చెయ్యి.”

¹²అటు తర్వాత మొదటి నెల 13వ రోజున మహారాజాగారి లేఖకులు పిలువనంపబడ్డారు. వాళ్ళు హామాను ఆజ్ఞలన్నింటినీ ఒక్కొక్క దేశపు భాషాపిల్లో వ్రాశారు. వాళ్ళు వాటిని ఆయా ప్రజాబృందాల భాషల్లో వ్రాశారు. వాళ్ళు మహారాజా సామంతులకు, ఆయా ప్రాంతాల పాలకులకు ఆ తాఖీదులు పంపారు. వాళ్ళు ఆ తాఖీదులను మహారాజా పేరిట, మహారాజా ముద్రికతో పంపారు.

¹³వార్తాహరులు ఆయా సామంత దేశాలకు యీ తాఖీదు పత్రాలను తీసుకెళ్ళారు. యూదులందరినీ చంపి వేయాలి, ఆ జాతి మొత్తాన్ని సర్వనాశనం చేయాలి, యిదీ మహారాజా ఆజ్ఞ. అంటే, యూదులందరూ పిల్లవాపలా, యువతీ యువకులూ, ముసలి, వయస్సులో వున్నవాళ్ళు, వయస్సు మళ్ళినవాళ్ళు, ఒక్క రోజులో హతమార్చ బడాలన్నమాట. ఆ రోజు అదారు అనబడే 12వ నెలలో 13వ రోజు అవుతుంది. ఆ ఆజ్ఞలో మరో అంశం యూదులకు చెందిన వస్తువులన్నింటినీ తీసేసు కోవడం ఈలాగున ఆ తాఖీదు పత్రాలలో వ్రాయబడియున్నది.

¹⁴ఆ ఆజ్ఞల ప్రతులు రాజశాసనంగా అందరికీ పంపబడ్డాయి. ఈ తాఖీదును అన్ని సామంత రాజ్యాల్లోనూ శాసనంగా చెల్లుబడి చెయ్యాలి, దాన్ని సామ్రాజ్యంలో అన్ని జాతుల ప్రజలకీ ప్రకటించాలి. ¹⁵రాజాజ్ఞ మేరకు వార్తాహరులు హుటాహుటిగా బయల్దేరారు. రాజధాని నగరం షూషనులో కూడా యీ తాఖీదు ప్రతులు పంచబడ్డాయి. మహారాజా, హామానూ మద్యం సేవిస్తూ కూర్చుండగా, అటు షూషను నగరం గందరగోళంలో మునిగిపోయింది.

సహాయం చేయుమని వస్త్రేరుకు మొరైకై

నచ్చచెప్పటం

4 మొరైకై జరిగిన సంగతంతా తెలుసుకున్నాడు. యూదులకు వ్యతిరేకంగా మహారాజా ఆజ్ఞలను గురించి విన్న మొరైకై తన బట్టలు చింపుకొని, తన నెత్తిమీద బూడిద పోసుకొని, విషాద సూచకమైన దుస్తులు ధరించి, నగరంలోకి పోయిగట్టిగా వీడ్చు నారంభించాడు. ²కాని, మొరైకై రాజభవన ద్వారం వరకు మాత్రమే పోగలిగాడు. అయితే, విషాద సూచక దుస్తులు ధరించినవారెవరూ ఆ ద్వారంలో ప్రవేశించేందుకు అనుమతంపబడరు. ³రాజాజ్ఞ చేసిన ప్రతి సామంత రాజ్యంలోనూ యూదుల్లో విచారం అలుముకొంది. ఏడ్పులు చెలరేగాయి. వాళ్ళు కోకాలు పెడుతూ, ఉపవాసాలుండసాగారు. చాలామంది యూదులు నెత్తిన

బూడిద పోసుకొని, సంతాప సూచక దుస్తులు వేసుకొని నేలమీద పడి వున్నారు.

⁴⁻⁵వస్త్రేరు పరిచారికలు, కొజ్జాలు ఆమె దగ్గరికి వెళ్ళి, ఆమెకి మొరైకై గురించి చెప్పారు. దానితో, వస్త్రేరు మహారాజీ గాభరా చెందింది, బాగా విచారగ్రస్త అయింది. విషాద సూచకమైన దుస్తులు వదలి, వాటి స్థానంలో వేసుకొనేందుకు మంచి దుస్తులు ఆమె మొరైకైకి పంపింది. కాని, అతను ఆ దుస్తులు ధరించేందుకు నిరాకరించాడు. హతాకు అనే కొజ్జా వస్త్రేరు ప్రధాన సేవకుడు. వస్త్రేరు అతన్ని మొరైకై వద్దకు పోయి అతన్ని కలవరపరుస్తున్నదేమిటో, దానికి కారణం ఏమిటో కనుక్కోమని పంపింది. ⁶రాజభవన ద్వారం ముందర నగరంలోని, ఖాళీ స్థలంలో వున్న మొరైకైని హతాకు పోయి కలిశాడు.

⁷అప్పుడు మొరైకై తన విషయంలో జరిగినదంతా హతాకుకి వివరించి చెప్పాడు. యూదులను హత మార్చేందుకు గాను రాజా గారి బొక్కనంలో సరిగ్గా ఎంత మొత్తం సొమ్ము జమ చేస్తానని హామాను వాగ్దానం చేశాడో చెప్పాడు. ⁸యూదులను చంపేయాలన్న మహారాజా ఆజ్ఞ ప్రతిని కూడా మొరైకై హతాకుకి ఇచ్చాడు. ఆ తాఖీదు షూషను నగరమంతటా ఎలా చాలబడిందో చెప్పాడు. ఆ ఆజ్ఞను వస్త్రేరుకి చూపించమనీ, విషయాలన్నీ వివరించి చెప్పమనీ, మహారాజా దగ్గరికి పోయి, మొరైకైకి, తన స్వజనానికి, క్షమాభిక్షను అర్పించేలా వస్త్రేరును ప్రోత్సహించమని అతను హతాకుకి చెప్పాడు.

⁹హతాకు రాణివానానికి తిరిగి వెళ్ళి, మొరైకై తనకి చెప్పిన విషయాలన్నీ వస్త్రేరుకి చెప్పాడు.

¹⁰అప్పుడు వస్త్రేరు మొరైకైకి ఈ కింది మాటలు చెప్పమని హతాకును ఆజ్ఞాపించింది:

¹¹“మొరైకై పిలువ నంటితేగాని స్త్రీగాని, పురుషుడుగాని మహారాజా సన్నిధికి వెళ్ళడం నిషిద్ధం. అలా వెళ్లే వ్యక్తి మరణ శిక్షకి గురి అవుతాడు. మహారాజా సామంతులందరికీ, ఆయా సామంత దేశాల ప్రజలందరికీ యీ విషయం తెలుసు. ఆ వ్యక్తిని మహారాజా తన బంగారపు దండంతో అంటినప్పుడు మాత్రమే ఆ మరణ శిక్ష అమలు జరపబడదు. మహారాజా అలా చేస్తే, ఆ వ్యక్తి స్థానం నిలుస్తుంది. 30 రోజులుగా మహారాజాగారు నన్ను పిలువనంపలేదు. మరి నేనెలా వెళ్ళాలి?”

¹²⁻¹³అలా వస్త్రేరు పంపిన సందేశానికీ బదులుగా మొరైకై ఆమెకి ఇలా సమాధానం పంపాడు: “వస్త్రేరూ, నువ్వు రాజభవనంలో వున్నావు, అంతమాత్రాన, యూదులందరిలో నీకొక్కదానికే రక్షణ వుంటుందని భ్రమపడకు. ¹⁴ఒకవేళ నువ్విప్పుడు మౌనం వహిస్తే యూదులకు స్వేచ్ఛా సహాయాలు మరొక చోటు నుంచి వస్తాయి. కాని నువ్వు, నీ తండ్రి కుటుంబ సభ్యులూ అందరూ మరణిస్తారు. బహుశా నువ్వి

మహాత్మాగ్యం కోసమే మహారాణిగా ఈ సమయంలో ఎంచు కోబడ్డవేమో ఆలోచించుకో.”

15-16 అప్పుడు ఎస్త్రేరు మొరైకై ఈ క్రింది సమాధానం పంపింది: “మొరైకై! పోయి ఘోషను నగరంలోని యూదులందరినీ కూడగట్టు, నా కోసం ఉపవాసం ఉండండి. నేను మూడు రాత్రులూ పగళ్లు అన్నపానాలు విసర్జిస్తాను. నేను నీలాగే ఉపవాసం ముంటాను. అలాగే, నా పరిచారికలు కూడా ఉపవాసం వుంటారు. మా ఉపవాస దినం ముగిశాక, నేను మహారాజా సన్నిధికి వెళ్తాను, ఆయన నన్ను పిలువనంపక పోయినా సరే, వెళ్తాను. పిలుపు రాకుండా మహారాజా సమక్షానికి వెళ్డం చట్టవిరుద్ధమని నాకు తెలుసు. అయినా సరే, నేను వెళ్తాను. నేను చనిపోతే చని పోతాను.”

17 మొరైకై అక్కడ్నుంచి వెళ్లిపోయి, ఎస్త్రేరు చెయ్యి మన్నల్లు చేశాడు.

మహారాజులో ఎస్త్రేరు మూలలు

5 మూడవ రోజున ఎస్త్రేరు ప్రత్యేకమైన దుస్తులు ధరించి, రాజు నగరులోని, రాజభవన మెదులు వున్న లోపలి భవనములో నిలిచింది. మహారాజా అక్కడ సింహాసనం మీద కూర్చుని వున్నాడు. ఆయన న్యాయస్థానంలోకి జనం ప్రవేశించే దిశగా చూపు తీప్సి కూర్చున్నాడు. 2 అప్పుడు ఆయన దృష్టి లోపలి ఆవరణలో నిలిచివున్న ఎస్త్రేరుపై పడింది. ఆమెను అక్కడ చూచినంతనే మహారాజా మనస్సు సంతోష భరితమైంది. ఆయన తన చేతిలోని బంగారు దండాన్ని ఆమె వైపు చాచాడు. ఎస్త్రేరు రాజు దర్బారు మందిరం లోకి పోయి బంగారు దండపు కాసని తాకింది.

3 అప్పుడు మహారాజా ఎస్త్రేరుతో ఇలా అన్నాడు: “మహారాణీ, ఏమిటి నీ దిగులు? నువ్వు నన్ను కోరిల నుకున్నదిమిటో కోరుకో, నువ్వేమి కోరుకున్నా, అర్థ రాజ్యమైనా ఇచ్చేస్తాను.”

4 ఎస్త్రేరు, “నేను తమకీ, హమానుకీ ఒక విందు ఏర్పాటు చేశాను. దయచేసి మీరూ, హమానూ యీ రోజు నా విందుకి రావాలని నా కోరిక” అని అడిగింది.

5 అప్పుడు మహారాజా సేవకులకు, “మహారాణి ఎస్త్రేరు కోర్కెను మేము తీర్చాలి. వెంటనే పోయి, హమానును తొందరగా తీసుకురండి” అని ఆజ్ఞా పించాడు.

ఎస్త్రేరు ఏర్పాటు చేసిన విందుకి మహారాజా, హమానూ వెళ్లారు. 6 వాళ్లు ద్రాక్షారసం సేవిస్తూండగా, మహారాజా ఎస్త్రేరును మళ్లీ ఇలా అడిగాడు: “ఎస్త్రేరా, నువ్వేదైనా కోరుకో. అర్థ రాజ్యమైనా సరే కోరుకో, నేను నీకిస్తాను.”

7 అందుకు ఎస్త్రేరిలా సమాధానమిచ్చింది, “నేను మిమ్మల్ని కోరదలచుకున్నది యిది మహారాజా!

8 తమరికీ నా మనవి అంగీకారమే, నేను కోరినది ఇవ్వాల నుకుంటే, రేపు నేనివ్వబోయే మరో విందుకి మీరూ, హమానూ తప్పక వేంచేయాలి. నా అసలు మనవి ఏమిటో నేను అప్పుడు విన్నవించుకుంటాను.”

మొరైకై పట్ల హమాను కోపాంతరం

9 హమాను ఆ రోజున రాజభవనం నుంచి ఇంటికి మంచి హుషారుగా, మహానందంగా వెళ్లాడు. కాని, రాజు భవన ద్వారం దగ్గర మరల కనబడిన మొరైకై తనని చూసి కూడా లేచి, భయభక్తులతో తనకి సమస్య రించక పోయేనరికి హమానుకు తల కొట్టేసినట్లు యింది. అతని కోపం మిస్సుముట్టింది. 10 అయినా, హమాను తన కోపాన్ని అదుపుచేసుకొని, ఇంటికి వెళ్లిపోయాడు. అక్కడ తన మిత్రులనూ, తన భార్య జెరెషూనూ పిలిచి కూర్చోబెట్టి, 11 తన ఐశ్వర్యం గురించి గొప్పలు చెప్పడం మొదలెట్టాడు. తనకి చాలా మంది కొడుకులున్నారనీ, మహారాజా తనని ఎన్నో విధాల గౌరవించాడనీ, మిగిలిన నాయకు లందరికంటె మహారాజా తనకి ఉన్నత స్థానమిచ్చాడనీ, చెప్పు కున్నాడు. 12 హమాను యింకా ఇలా అన్నాడు, “అంతే ననుకున్నారేమో, కాదు.” “ఎస్త్రేరు మహారాణి తను యిచ్చిన విందుకి మహారాజాతో బాటు నన్నొక్కడినే ఆహ్వానించింది. రేపు తను యివ్వబోయే మరో విందుకి కూడా మహారాజాతో బాటు నన్ను కూడా మహారాణి ఆహ్వానించింది. 13 అయినా నాకివన్నీ ఏమంత పెద్దగా ఆనందం కలిగించే విషయాలు కావు. ఆ యూదుడైన మొరైకై రాజభవన ద్వారం దగ్గర కూర్చోని ఉండటం ఎప్పటి వరకు నేను చూస్తూ ఉంటానో, అప్పటివరకు నేను నిజంగా సంతోషించ లేను.”

14 అప్పుడు హమాను భార్య జెరెషూ, అతని మిత్రులందరూ ఇలా సలహా యిచ్చారు: “మొరైకైని ఉరితీసేందుకుగాను ఒక స్తంభం పాతమని ఎవరినైనా పురమాయించు! ఆ ఉరికొయ్య 75 అడుగుల పొడవు వుండాలి! ఇంకేముంది, రేపు ఉదయం మహారాజాతో ఆ ఉరికొయ్య మీద ఆ యూదుని ఉరితీయించమని చెప్పు. మహారాజాతో కలిసి విందుకి వెళ్లు. అప్పుడిక చూసుకో, నీ ఆనందానికి మేరవుండదు.”

హమానుకి ఆ సలహా నచ్చింది. వెంటనే అతను ఉరి కంబం సిద్ధం చేయమని ఒకణ్ణి ఆజ్ఞాపించాడు.

మొరైకై గౌరవ సత్కారాలు

6 సరిగ్గా ఆ రాత్రి మహారాజాకి నిద్రపట్టలేదు. అందు కని రాజవంశ చరిత్ర గ్రంథాన్ని తెచ్చి తనకి చదివి వినిపించమని ఒక ఉద్యోగికి పురమాయించాడు. (ఆ చరిత్ర గ్రంథంలో ఒక్కొక్క రాజు పరిపాలన కాలంలో సంభవించిన ప్రతి సంఘటనా నమోదు చెయ్యబడు

తుంది.)² ఆ ఉద్యోగి మహారాజుకి ఆ గ్రంథం చదివి విసిరించాడు. ఆహ్మేరోష మహారాజును హత్య చేసేందుకు జరిగిన కుట్రను గురించి, బిగ్లాను, తెరోష అనే యిద్దరు రాజభవన ద్వారాలకులు ఇద్దరు చేస్తున్న యీ కుట్ర గురించి మొదలైతే పసిగట్టి ఆ సమాచారాన్ని ఎవరికో తెలియజేయడం గురించి ఆ ఉద్యోగి చదివాడు.

³ అప్పుడు మహారాజు, “ఇందుకు ప్రతిఫలంగా ఆ మొదలైతే ఎలాంటి ఆదర సత్కారాలు జరిగాయి?” అని ప్రశ్నించాడు.

“మొదలైతే ఎలాంటి పారితోషికమూ దొరకలేదు మహారాజు” అని ఉద్యోగులు సమాధానమిచ్చారు.

⁴ హమాను సరిగ్గా అప్పుడే రాజభవనపు వెలుపటి ఆవరణలో ప్రవేశించాడు. తను నాటింపజేసిన ఉరి కంబం మీద మొదలైతే ఉరితీయించేందుకు మహారాజు అనుమతిని కోరేందుకే అతను వచ్చాడు. అతని అడుగుల చప్పుడు మహారాజు విన్నాడు. “ఆవరణ లోపలికి వచ్చింది ఎవరు?” అన్న మహారాజు ప్రశ్నకి⁵ రాజోద్యోగులు “హమాను ఆవరణలో వేచివున్నాడు మహారాజు” అని సమాధానమిచ్చారు.

మహారాజు, “అతన్ని లోపలికి తీసుకురండి” అని ఆదేశించాడు.

⁶ హమాను లోపలికి వచ్చాక మహారాజు అతన్ని, “మహారాజు ఎవరికైనా గౌరవ సత్కారాలు చెయ్యాలంటే, ఏం చెయ్యాలి హమాను” అని ప్రశ్నించాడు.

హమాను తనలో తను, “మహారాజు నన్ను కాక మరెవరినీ నత్కరించాలని అనుకుంటారు? మహారాజు అంటున్నది నిస్సందేహంగా నన్ను నత్కరించాలనే అయింబుంది.” అని తర్కించుకున్నాడు.

⁷ దానితో హమాను మహారాజుకి ఇలా సమాధానమిచ్చాడు: “మహారాజు గౌరవించాలనుకున్న వ్యక్తి విషయంలో యిలా చెయ్యాలి. ⁸ మహారాజు స్వయంగా ధరించిన రాజసప్తాలను సేవకులచేత తెప్పించాలి. మహారాజు స్వారీచేసిన ఒక గుర్రాన్ని కూడా తెప్పించాలి. సేవకులచేత ఆ గుర్రం ముఖాన తురాయివంటి ప్రత్యేకమైన ఒక గుర్తు వేయించాలి.

⁹ తర్వాత ఆ పట్టు వస్త్రాన్ని, ఆ గుర్రాన్నీ ఒక ప్రముఖ ఉద్యోగి వద్ద వుంచాలి. అప్పుడు మహారాజు నత్కరించాలనుకున్న ఆ వ్యక్తిని ఆ ముఖ్య అధికారి గుర్రం మీద కూర్చోబెట్టి నగర వీధుల్లో ఊరేగిస్తూ, ‘ఈయనకి మహారాజు చేస్తున్న సన్మానం ఇదే’ అంటూ చాలాలి.”

¹⁰ అప్పుడు మహారాజు హమానుకి ఇలా ఆజ్ఞాశించాడు: “వెన్నెంటనే పోయి, పట్టు వస్త్రాలూ గుర్రము తీసుకువచ్చి. భవనద్వారం దగ్గర కూర్చున్న యూదుడైన మొదలైతే నువ్వు చెప్పిన సత్కార కార్యక్రమమంతా అమలు జరుపుము.”

¹¹ హమాను పోయి పట్టు వస్త్రమూ, గుర్రమూ తెచ్చాడు. ఆ వస్త్రాన్ని మొదలైతే కప్పి, అతన్ని గుర్రం మీద కూర్చోబెట్టి, తను గుర్రం ముందు నడుస్తూ మొదలైతే నగర వీధుల్లో ఊరేగిస్తూ, “మహారాజు నత్కరించ కోరిన వ్యక్తికి జరుగుతున్న సన్మానం ఇదే” అని చాలాడు.

¹² అటు తర్వాత మొదలైతే రాజభవన ద్వారం దగ్గరికి తిరిగి వెళ్లాడు. కాని, హమాను సిగ్గుతో తల్లడిల్లుతూ హడావిడిగా ఇంటికి వెళ్లిపోయాడు. ¹³ తన భార్య జెరమికి, తన మిత్రులందరికీ తనకి జరిగిన పరాభవ మంతటినీ గురించి సవివరంగా చెప్పాడు. హమాను భార్య, అతనికి ఇంతకు ముందు నలహా ఇచ్చిన మిత్రులూ అతనితో ఇలా అన్నారు: “మొదలైతే యూదుడే అయితే, నువ్వు జయం పొందడం అసాధ్యం. నీ పతనం యిప్పటికే స్రారంభమైంది. నీ నాశనం తథ్యం!”

¹⁴ హమానుతో వాళ్లింకా మాట్లాడుతూనే వున్నారు. అంతలోనే మహారాజుగారి కొజ్జాలు హమాను ఇంటికి వచ్చారు. వాళ్లు హమానుని ఎస్తేరు సన్నద్ధం చేసిన విందుకి వెళ్లేందుకు తొందరచేశారు.

హమాను ఉరితీయ బడులు

7 మహారాజు, హమాను మహారాణి ఎస్తేరు విందుకి వెళ్లారు. ² విందు రెండోరోజున వాళ్లు ద్రాక్షారసం సేవిస్తూవుండగా మహారాజు ఎస్తేరును మరల ఇలా అడిగాడు: “మహారాణి ఎస్తేరా, నీకేం కావాలి? నువ్వేమి కోరుకున్నా సరే, దాన్ని నీకు ఇస్తాను. నీ కోరిక ఏమిటి? నీకు ఏదైనా సరే, చివరకు అద్ద రాజ్యమైనా సరే ఇస్తాను.”

³ అప్పుడు మహారాణి ఎస్తేరు ఇలా సమాధానం యిచ్చింది: “మహారాజు, మీకు నేనంటే ఇష్టంవుంటే, మీరు నన్ను అనుగ్రహిస్తే, నాకూ, నా ప్రజలకి కూడా ప్రాణదానం చెయ్యండి! నేను కోరుకొనేది అంత మాత్రమే. ⁴ ఎందుకంటే నాశనం చేయబడేందుకు, చంపేయబడేందుకు, నిర్మూలించ బడేందుకు నేనూ, నా ప్రజలూ అమ్మివేయబడ్డాం. మేము కేవలం బానిసలుగా అమ్మివేయబడివుంటే, నేను ఊరక ఉండి పోదును. ఎందుకంటే, అది మహారాజును విసిగించవలసినంతటి సమస్య అయ్యుండేది కాదు.”

⁵ మహారాజు ఆహ్మేరోష మహారాణి ఎస్తేరును ఇలా ప్రశ్నించాడు: “మీ విషయంలో ఇలా చేసింది ఎవరు? నీ ప్రజలకు ఇలా చేయ సాహసించిన వ్యక్తి ఎవరు?”

⁶ “మాకు విరోధి, శత్రువు దుర్మార్గుడైన ఈ హమానే” అని జవాబిచ్చింది ఎస్తేరు. దానితో, మహారాజుకి, మహారాణికి ముందు నిలబడ్డ హమాను భయభీతుడయ్యాడు.

⁷మహారాజాకి పట్టరాని కోపం వచ్చింది. ఆయన లేచి నిలబడ్డాడు. ద్రాక్షారసం అక్కడే వదిలేసి, బయటి తోటలోకి వెళ్లాడు. కాని, హమాను మహారాణిని క్షమాభిక్ష వేడుకునేందుకు అక్కడే నిలిచిపోయాడు. అప్పటికే మహారాజు తనని చంపి వేయాలని నిర్ణయించుకున్నట్లు హమాను గ్రహించినందువల్లనే, మహారాణి ఎవ్వరును క్షమాభిక్ష అడుక్కునేందుకు అక్కడ ఉండి పోయాడు. ⁸సిరిగ్గా తోటనుంచి విందుశాలకి వస్తూన్నప్పుడే ఎవ్వరు వారి కూర్చున్న శయ్యమీద హమాను పడుతూవుండటం మహారాజు కంటపడింది. మహారాజు కోపస్వరంతో, “నేనీ ఇంట్లో ఉండగానే నువ్వు మహారాణి మీద దాడి చేస్తున్నావా?” అని గర్జించాడు. మహారాజు కేక వినగానే, సేవకులు లోనికి వచ్చి హమానుని పట్టుకున్నారు.

⁹మహారాజు సేవకుల్లో ఒకడి పేరు హార్పూనా. ఆ కొజ్జా మహారాజుతో ఇలా చెప్పాడు: “హమాను యింటి దగ్గర 75 అడుగుల ఉరికంబం వుంది మహారాజా. దానిమీద మొరైకెని ఉరి తీయించేందుకు హమాను దాన్ని నిర్మించజేశాడు. మిమ్మల్ని హత్య చేసేందుకు కుట్రలు పన్నుతున్నప్పుడు, ఆ సమాచారాన్ని తెలియజేసి, మీకు సహాయపడినది యీ మొరైకెయే నండీ.”

“హమానుని అదే ఉరికంబం మీద ఉరి తీయండి” అని ఆజ్ఞాపించాడు మహారాజు.

¹⁰దానితో, మొరైకెని ఉరితీయించేందు కోసం హమాను నిర్మించిన ఉరికంబం మీదనే హమాను ఉరితీయబడ్డాడు.

యూదులకు అనుకూలంగా మహారాజు శాసనం

8 అదే రోజున అహష్వేరోషు మహారాజు యూదులకు శత్రువైన హమానుకు చెందిన చర స్థిరాస్తులన్నింటినీ ఎవ్వరు మహారాణికి దత్తం చేశాడు. మొరైకె తనకు బంధువన్న విషయాన్ని ఎవ్వరు మహారాజాకి చెప్పింది. అప్పుడు మొరైకె మహారాజు దర్బాసానికి వచ్చాడు. ²మహారాజు తన రాజముద్రకను హమాను నుంచి వెనక్కి తెప్పించి, తన వేలికి పెట్టుకున్నాడు. మహారాజు ఆ ఉంగరాన్ని మొరైకెకి ఇచ్చాడు. అప్పుడింక ఎవ్వరు హమానుకి చెందిన ఆస్తులన్నింటి అజమా యిషీని మొరైకెకి అప్పగించింది.

³తర్వాత ఎవ్వరు మహారాజుతో మళ్ళీ మాట్లాడింది. ఆమె రోదిస్తూ మహారాజు పాదాలపై పడి, అగాగీయుడైన హమాను దుష్ట పథకాన్ని రద్దు చేయవలసిందిగా మహారాజును వేడుకుంది. యూదులను హింసించేందుకు హమాను పన్నిన దుష్ట పథకం అది. ⁴మహారాజు తన బంగారు రాజదండంతో ఎవ్వరును తాకాడు. ఎవ్వరు లేచి, మహారాజు ముందు నిలబడింది. ⁵అప్పుడు ఎవ్వరు మహారాజుతో ఇలా విన్నవించుకుంది: “మహారాజా,

మీకు నేనంటే ఇష్టంవుంటే, తమ దయవుంటే, నా కోసం ఇలా చెయ్యండి. ఇది మంచి ఊహ అనుకుంటేనే ఈ పని చేయండి. నేను తమకి ప్రతిపాత్రులాలినైతే, హమాను వంపిన ఆజ్ఞను రద్దుచేస్తూ ఒక శాసనం చేయండి. అగాగీయుడైన హమాను మహారాజు వారి సామంత దేశాలన్నింటితోని యూదులందరినీ సమూలంగా నాశనం చేయమని తాళ్ళిదులు జారీచేశాడు.

⁶నా ప్రజలు ఇలాంటి ఘోరమైన విపత్తులకు గురికావడం నేను సహించలేను. నా కుటుంబ సభ్యులు హతమార్చ బడటం నేను భరించలేను. అందుకే, మహారాజావారిని ఈ ఘోరాన్ని ఆపు చెయ్యవలసిందిగా అర్థిస్తున్నాను.”

⁷అహష్వేరోషు మహారాజు ఎవ్వరు మహారాణికి, యూదుడైన మొరైకెకి ఇలా సమాధానమిచ్చాడు, “హమాను యూదులకు శత్రువు కనుకనే వాని అస్తిని ఎవ్వరికీ ఇచ్చాను. నా సైనికులు వాడిని ఉరికంబాని కెక్కించి, ఉరిదీశారు. ⁸ఇప్పుడిక మహారాజు ఆజ్ఞ మేరకు మరో ఆజ్ఞాపత్రం వ్రాయండి. మీకు సర్వోత్తమమని తోచిన పద్ధతిలో, యూదులకు తోడ్పడే విధంగా శాసనాన్ని వ్రాయండి. తర్వాత దానిమీద రాజముద్ర కతో ముద్రపేసి మూసెయ్యండి. మహారాజు ఆజ్ఞ మేరకు వ్రాయబడి, దానిమీద రాజముద్రక గుర్తుచేయబడిన ఏ ఆధికారిక ఆజ్ఞాపత్రాన్ని రద్దుచేయ సాధ్యం కాదు.”

⁹మహారాజు వెంటనే లేఖకులను పిలువనంపించాడు. మూడవ నెల, అనగా సీవాను నెల 23వ రోజున యీ ఘటన జరిగింది. లేఖకులు మొరైకె ఆజ్ఞలన్నింటినీ వ్రాశారు. అవి యూదులకి, సామంత రాజులకి, రాజ్యాధిపతులకి, 127 దేశాల అధికారులకి వంపబడ్డాయి. ఆ దేశాలు భారత దేశంనుంచి ఇథియోపియా దాకా విస్తరించి వున్నాయి. ఆ ఆజ్ఞాపత్రాలు ఆయా దేశాల భాషల్లో వ్రాయబడ్డాయి. అవి ఆయా ప్రజాభివృద్ధికి అనువదించబడ్డాయి. కాగా ఆ ఆజ్ఞాపత్రాలు యూదులకు వాళ్ళ సొంత భాషలో, సొంత లిపిలో వ్రాయబడ్డాయి. ¹⁰మొరైకె ఆ ఆజ్ఞలను అహష్వేరోషు మహారాజు ఆమోదంతో వ్రాశాడు. తర్వాత అతను వాటిమీద రాజముద్రకతో ముద్ర వేయించాడు. అప్పుడిక, మొరైకె అశ్వరూఢులైన వార్తాహరుల ద్వారా వాటిని వంపించాడు. మహారాజు అశ్వశాలలోని గుర్రాలు అవి.

¹¹ఆ లేఖల్లోని మహారాజు ఉత్తరువు ఇలా సాగింది:

పతి ఒక్క నగరంలోని యూదులూ తమ, ప్రాణ రక్షణ కోసం ఒకచోట గుమిగూడే హక్కు కలిగిన్నారు. తమ స్త్రీలపైనా, తమ బిడ్డలపైనా ఏ జాతీయులకు చెందిన ఏ సైన్యాన్నయినా సరే నాశనం చేసే, హత

మార్చే, పూర్తిగా రూపు మాపే హక్కు వాళ్ళకి వుంది. యూదులకు తమ శత్రువుల ఆస్తిని వశంచేసుకొనే హక్కు, నాశనం చేసే హక్కు వున్నాయి.

¹²యూదులకు ఈ హక్కు ఒక్క రోజే వుంటుంది. ఆ రోజు అదారు అనబడే 12వ నెల 13వ రోజు. అహష్వేరోషు సామ్రాజ్యంలోని దేశాలన్నింటన్నీనూ యూదులకు హక్కు దాఖలు చేయబడింది. ¹³మహారాజు ఆజ్ఞాపత్రపు ప్రతి ఒకటి బయటికి పంపబడింది. అదొక శాసనం అయింది. అది అన్ని సామంత దేశాల్లోనూ శాసనం అయింది. సామ్రాజ్యంలో నివసించే ప్రతి ఒక జాతి ప్రజలకీ ఈ శాసనం చాలబడింది. యూదులు ప్రత్యేకమైన ఈ రోజున సర్వసన్నద్ధంగా ఉండేందుకు వీలుగా వాళ్ళివని చేశారు. యూదులు తమ శత్రువులకు బదులు దెబ్బ కొట్టేందుకు ఆ రోజున అనుమతిపడతారు. ¹⁴వార్తాహరులు మహారాజువారి గుర్రాలమీద వేగంగా సాగిపోయారు. మహారాజు ఆ గుర్రాల రోతులను వేగంగా వెళ్లమని ఆదేశించాడు. ఆ ఆజ్ఞ రాజధాని అయిన ఘాషను నగరానికి కూడా వర్తింప జేయబడింది. ¹⁵మొదలైన మహారాజు సమక్షం నుంచి బయల్దేరాడు. అతను మహారాజు సమర్పించిన నీలం, తెలుపు, ప్రత్యేక దుస్తులు, ఒక పెద్ద బంగారు కీరీటం ధరించాడు. అతని పైవస్త్రం ఊదా రంగులోవుంది. అది చాలా మంచి ఉన్నితో నేసినది. ఆ రోజున ఘాషను నగరంలో ప్రత్యేకమైన ఒక ఉత్సవం జరుగుతోంది. ¹⁶అది యూదులకు ప్రత్యేకించి ఆనంద దాయకమైన రోజుగా, అందరికీ సంతోషానంద భరితమైన రోజుగా పరిణమించింది.

¹⁷మహారాజు ఆజ్ఞ చేసిన ప్రతి దేశంలోనూ, ప్రతి నగరంలోనూ, యూదుల్లో ఆనందోత్సాహాలు వెల్లిరిశాయి. యూదులు విందులు, వేడుకలు చేసుకున్నారు. ఇతర జాతులకు చెందిన చాలామంది సామాన్య ప్రజలకు యూదులంటే భయంకరిగి, వాళ్లు యూదా మతం పుచ్చుకున్నారు.

యూదుల విజయం

9 పన్నెండో నెల (అదారు) 13వ రోజున ప్రజలందరూ మహారాజు ఆజ్ఞను మన్నించవలసి వుంది. అది యూదులను ఓడించాలని యూదుల శత్రువులు ఆశించిన రోజు. అయితే, యిప్పుడు ఆ పరిస్థితులు తారుమారయ్యాయి. తమను ద్వేషించిన తమ శత్రువులకంటే యూదులు ఇప్పుడు బలంగా వున్నారు. ²అహష్వేరోషు మహారాజు సామ్రాజ్యంలోని అన్ని నగరాల్లోని యూదులూ సమావేశమయ్యారు. తమను నాశనం చేయాలని కోరినవారి పై న దాడిచేసేటంత బలాన్ని సమకూర్చుకునేందుకుగాను వాళ్లు సమ

కూడారు. దానితో, వాళ్లని ఎదిరించి నిలబడగల శక్తిగల వారు ఎవ్వరూ లేకపోయారు. యూదులంటే జనం భయపడ్డారు. ³సామంత రాజ్యాల్లోని అధికారులు, సామ్రాజ్యాధిపతులు, రాజ్య పాలకులు, రాజోద్యోగులు అందరూ యూదులకు తోడ్పడ్డారు. వాళ్ల ఈ తోడ్పాటుకి మొదలైన పట్లనున్న భయమే కారణం. ⁴మహారాజు భవనంలోని అతి ముఖ్యుల్లో మొదలైన ఒకడయ్యాడు. సామంత రాజ్యాల్లోని ప్రతి ఒక్కరికీ మొదలైన పేరు తెలుసు. అతనికెంత ప్రాముఖ్యం వుందో తెలుసు. మొదలైన నానాటికీ మరింత శక్తివంతమైన వ్యక్తి అయ్యాడు.

⁵యూదులు తమ శత్రువులందరినీ ఓడించారు. వాళ్లు తమ శత్రువుల్ని హతమార్చేందుకూ, నాశనం చేసేందుకూ కత్తులు ప్రయోగించారు. తమని ద్వేషించినవారి పట్ల యూదులు తమ చిత్తం వచ్చినట్లు వ్యవహరించారు. ⁶యూదులు రాజధాని అయిన ఘాషను నగరంలో 500 మందిని హతమార్చి, నాశనం చేశారు. ⁷యూదులు ఈ క్రిందివారిని కూడా మట్టు పెట్టారు: ⁸ఇష్టందాతా, దల్పిను, అస్సాతా, ⁹పిరాతా, అదల్యా, అదిదాతా, పర్శుష్తా, అరిస్తా, అరిద్దే, వైజాతా. ¹⁰ఈ పదిమంది హమాను కొడుకులు. సామ్రాజ్యాధి కొడుకైన హమాను యూదులకు గర్వశత్రువు. యూదులు హమాను కొడుకులందరినీ చంపేశారుగాని, వాళ్ళకి చెందిన ఆస్తివాస్తులు వేటిని వాళ్లు తాకలేదు.

¹¹ఆ రోజున రాజధాని అయిన ఘాషను నగరంలో చంపివేయబడిన వాళ్ల సంఖ్యను మహారాజు తెలుసు కున్నాడు. ¹²అప్పుడు మహారాజు మహారాణి ఎస్టెరతో ఇలా అన్నాడు: “ఘాషను నగరంలో యూదులు హమాను కొడుకులు వదిమందితో బాటు 500 మందిని చంపేశారు. ఇప్పుడిక మహారాజు సామ్రాజ్యంలోని యితర సామంత రాజ్యాల్లో ఏమి జరగాలని నువ్వు కోరుకుంటున్నావో చెప్పు. నేను అలా చేయిస్తాను. నువ్వు కోరుకో, కోరుకున్నదేదైనా సరే, నేను చేయిస్తాను.”

¹³ఎస్టెరు ఇలా కోరింది, “మహారాజాకి సమ్మతమైతే, ఘాషను నగరంలోని యూదులను రేపుకూడాయీ కార్యక్రమం కొనసాగించనివ్వండి, హమాను కొడుకులు పదిమంది కళేబరాలనూ ఊరికంటం మీద వేలాడదీయించండి.”

¹⁴మహారాజు అలాగే ఉత్తరువు ఇచ్చాడు. ఆ ఉత్తరువు ఘాషను నగరంలో మరొక రోజు అమలు జరిగింది. హమాను కొడుకులు పదిమంది ఊరి కొయ్యలకు వేలాడదీయబడ్డారు.

¹⁵అదారు నెల 14 వ రోజున ఘాషను నగరంలో యూదులందరూ గుమికూడి, మరో 300 మంది పురుషులను చంపేశారు. అయితే, వాళ్ళకి చెందిన ఏ వస్తువుల్ని యూదులు ముట్టలేదు.

¹⁶అదే సమయంలో యితర సామంత రాజ్యాల్లోని యూదులు కూడా తమని తాము కాపాడుకోగల బలాన్ని పుంజుకునేందుకు గాను వాళ్లు సమావేశమయ్యారు. వాళ్లు అలా తమ శత్రువులను వదిలింపకున్నారు. యూదులు తమ శత్రువుల్లో 75,000 మందిని హతమార్చారు. అయితే, వాళ్లకి చెందిన వస్తువులు వేటిని యూదులు చేజిక్కించుకోలేదు.

¹⁷అదారు నెల 13వ రోజున యిది జరిగింది. 14వ రోజున యూదులు విశ్రమించారు. యూదులు ఆ రోజును తమ సంతోషకరమైన సెలవు దినం చేసుకున్నారు.

పూరీము పండుగ

¹⁸పూషను నగరంలోని యూదులు అదారు నెల 13,14 తేదీల్లో సమావేశమయ్యారు. తర్వాత 15వ రోజున వాళ్లు విశ్రమించారు. అందుకని, 15వ రోజును వాళ్లు సంతోషకరమైన పండుగ దినం చేసుకున్నారు. ¹⁹కాగా దేశంలో, చిన్నచిన్న గ్రామాల్లో జీవించే యూదులు ఈ పూరీము పండుగను అదారు నెల 14వ రోజున జరుపుకుంటారు. వాళ్లి 14వ రోజును ఆనందదాయకమైన పండుగగా జరుపుకుంటారు. వాళ్లు ఆ రోజున విందులు జరుపుకుంటారు. ఒకరి కొకరు బహుమతులు ఇచ్చిపుచ్చుకుంటారు.

²⁰అప్పుడు జరిగిన ఘటనలన్నింటినీ మొరైకై గ్రంథం చేయించాడు. తర్వాత అతను అహస్వేరోష మహారాజు సామంత రాజ్యాలన్నింటిలోని యూదులందరికీ లేఖలు పంపాడు. అతనా లేఖలను దగ్గర స్రాంతాలకే కాకుండా దూర స్రాంతాలకు కూడా పంపాడు.

²¹ఏలా అదారు నెల 14, 15 తేదీల్లో యూదులందరూ పూరీము పండుగను పాటించాలని తెలియచేసేందుకుగాను మొరైకై ఈ పని చేశాడు. ²²అని యూదులు తమ శత్రువులను నిశ్శేషం చేసిన రోజులు. అందుకని యూదులు పండుగ దినాలుగా జరుపుకోవాలి. తమ దుఃఖం సంతోషంగా మారిన ఆ నెలను కూడా వాళ్లు పండుగ మానంగా జరుపుకోవాలి. వాళ్ల రోదన పండుగ దినాలుగా మారిన నెల అది. మొరైకై యూదులందరికీ లేఖలు వ్రాశాడు. అతను ఆ రోజులను ఆనందం వెల్లివిరిసే పండుగ దినాలుగా జరుపుకోమని యూదులకు ఆజ్ఞాపించాడు. వాళ్ల రోజుల్లో విందులు జరుపుకోవాలి, ఒకరికొకరు బహుమతులు ఇచ్చుకోవాలి, పేదలకు కానుకలివ్వాలి.

²³యూదులు మొరైకై తమకు వ్రాసిన విధంగా చేసేందుకు అంగీకరించారు. తాము ప్రారంభించిన వేడుకలను కొనసాగించేందుకు సమ్మతించారు.

²⁴అగాగియుడైన హమ్మెరాతా కొడుకు హమాను యూదులందరికీ గర్భ శత్రువు. యూదులను నాశనం చేసేందుకుగాను వాళ్లకి వ్యతిరేకంగా అతనొక దుష్ట

పథకం వేశాడు. యూదులను నాశనం చేసేందుకూ, నిర్మూలించేందుకూ అనువైన రోజును ఎంపిక చేసేందుకుగాను అతను చీట్లు వేశాడు. ఆ కాలంలో దాన్ని “పూరు” అనేవారు, అందుకే ఆ పండుగను “పూరీము” అంటారు. ²⁵హమాను దుష్కార్యలు చేశాడు. ఎస్తేరు మహారాజు సన్నిధికి వెళ్లి, మాట్లాడింది. దానితో ఆయన కొత్త ఆజ్ఞలు పంపాడు. ఆ ఆజ్ఞలు హమాను దుష్ట పథకాలను భగ్నం చేయడమేగాక, హమాను దుష్ట పథకంలోని దుష్కార్యలు హమానుకీ, అతని కుటుంబ సభ్యులకీ సంభవించేలా చేశాయి! దానితో హమాను, అతని కొడుకులూ ఊరికంబాలకు వేలాడదీయబడ్డారు.

²⁶⁻²⁷ఆ కాలంలో చీట్లను “పూరీము” అనేవారు, అందుకే ఈ పండుగను “పూరీము” అంటారు. మొరైకై ఒక లేఖ వ్రాసి, యూదులను ఈ పండుగ చేసుకోవాల్సిందిగా ఆజ్ఞాపించాడు. అందుకే, యూదులు ఏలా ఈ పండుగను రెండు రోజులపాటు జరుపుకోవడం ఆచారం అయింది. ²⁸వాళ్లి పండుగను తమకు గతంలో జరిగినవాటిని గుర్తించు కోగలిగేందుకు గాను జరుపుకుంటారు. యూదులూ, వాళ్లతో చేరేవాళ్లూ ఏలా యీ పండుగను సరైన కాలంలో, సక్రమమైన పద్ధతిలో జరుపుకుంటారు. ప్రతి తరమూ, ప్రతి కుటుంబమూ యీ రెండు రోజులనూ గుర్తించుకుంటాయి. వాళ్లి పండుగను ప్రతి సామంత రాజ్యంలోనూ, ప్రతి పట్టణంలోనూ జరుపుకుంటారు. పూరీము రోజుల్లో పండుగ జరుపుకోవడాన్ని యూదులు ఎన్నడూ మానరు. యూదుల ప్రతి తరమూ, ప్రతి కుటుంబమూ ఈ పండుగను సదా గుర్తించుకుంటారు. ²⁹పూరీమును గురించిన ఉత్తరువు లేఖను అధిహాయిలు కూతురు ఎస్తేరు మహారాణి, యూదుడైన మొరైకై కలిసి వ్రాశారు. ఈ రెండవ లేఖ నిజమని నిరూపించేందుకుగాను దాన్ని వారు మహారాజు పూర్తి అనుమతి (ఆజ్ఞ)తో వ్రాశారు.

³⁰మొరైకై ఆ లేఖలను అహస్వేరోష మహారాజు వారి 127 సామంత రాజ్యాల్లోని యూదులందరికీ పంపాడు. ఈ పండుగ శాంతిని, ప్రజల మధ్య పరస్పర విశ్వాసాన్ని* పెంపొందించాలని జనానికి మొరైకై సూచించాడు. ³¹పూరీము పండుగ సంబరాలు మొదలు పెట్టమని చెప్పేందుకుగాను మొరైకై ఈ లేఖలు వ్రాశాడు. ఈ కొత్త పండుగను ఎప్పుడూ మొదలు పెట్టాలోకూడా అతను ఆ లేఖల్లో వాళ్లకి తెలియచేశాడు. యూదులకు యీ ఉత్తరువును యూదుడైన

శాంతిని ... విశ్వాసాన్ని లేక “సహవాసము,” మరియు సత్వం. జెకర్యా 8:19లో జనం పండుగలను ఎలా జరుపుకోవాలి? దానిని దేవుడు వాళ్లకెందుకు యిచ్చాడో తెలియజేస్తాడు.

మొరైకై, మహారాణి ఎస్తేరూ పంపారు. తద్వారా వాళ్లు యీ రెండు రోజుల పండుగను తమ తరతరాల యూదుల కోసం స్థిర పరిచారు. తాము ఉపవాసాలు చేసి, జరిగిన చెడుగుల విషయంలో విలపించే ఇతర పండుగలను గుర్తు పెట్టు కునేటట్లే యూదులు ఈ పండుగను కూడా గుర్తు పెట్టుకుంటారు.

³²ఎస్తేరు ఉత్తరువు పూర్తిము పండుగ నియమాలను స్థిరపరచింది. ఆ విషయాలు గ్రంథాల్లో నమోదు చేయబడ్డాయి.

మొరైకై గౌరవస్థానం

10 అహష్వేరోష్ మహారాజు ప్రజల దగ్గర్నుంచి వస్తులు వసూలు చేసేవాడు. సుదూర ప్రాంతాల్లో సముద్ర తీరాన వున్న నగర వాసులతో

బాటు, సామ్రాజ్యంలోని ప్రజలందరూ పన్నులు చెల్లించవలసి వచ్చేది. ²అహష్వేరోష్ మహారాజు చేసిన ఘనకార్యాలన్నీ మూడీయ, పారశీక రాజ్యాల చరిత్ర గ్రంథంలో లిఖింపబడ్డాయి. అలాగే మొరైకై చేసిన ఘనకార్యాలన్నీ కూడా ఆ చరిత్ర గ్రంథాల్లో చేర్చబడ్డాయి. మహారాజు మొరైకైకి ఘనమైన గౌరవస్థానం కల్పించాడు. ³సామ్రాజ్యంలో అహష్వేరోష్ తర్వాత ప్రాముఖ్యంలో మొరైకై ది ద్వితీయ స్థానం. యూదులందరిలో మొరైకైయే అతి ముఖ్యమైన వ్యక్తి. అతని తోటి యూదులు అతన్నంతగానో గౌరవించేవారు. మొరైకై తన జాతీయ ప్రజల సంక్షేమ సాభాగ్యాల కోసం విశేషంగా కృషిచేశాడు. మొరైకై యూదులందరికీ శాంతిని చేకూర్చాడు. అందుకే, సాటి యూదులందరికీ మొరైకై అంటే ఎంతో గౌరవం.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>